



گورنر KATHY HOCHUL

فوری ریلیز کے لیے: 3/2/2025

گورنر HOCHUL کی جانب سے پانی کے معیار کے تحفظ کے لیے ڈیری فارمرز کی مدد کے لیے \$15.8 ملین کا اعلان

فنڈنگ کا اعلان گورنر کے 2024 کے اسٹیٹ آف دی اسٹیٹ کے جزو کے طور پر کیا گیا تھا تاکہ ڈیری فارم کی صنعت کو فروغ دیا جائے اور ڈیری فارم کی جدت کاری اور پائیداری میں معاونت کی جائے

گورنر کے 2025 کے ایگزیکٹو بجٹ پروپوزل میں ڈیری کی عمل کاری کی صلاحیت میں توسیع لانے، ناگزیر نوعیت کی تحقیق میں معاونت کرنے اور نیو یارک کے ڈیری فارمز میں موسمیاتی اعتبار سے لچک پذیر طریقہ جات کے نفاذ کے لیے اضافی \$10 ملین شامل ہیں

گورنر Kathy Hochul (کیتھی ہوکل) نے آج اعلان کیا ہے کہ جانوروں کے ارتکاز یافتہ فیڈنگ آپریشن (Concentrated Animal Feeding Operation, CAFO) انہانسڈ نیوٹریینٹ اینڈ میتھین مینجمنٹ پروگرام (Enhanced Nutrient and Methane Management Program, CAFO ENMP) کے ذریعے 22 فارمز کو \$15.8 ملین تفویض کیے گئے ہیں۔ پروگرام کی جانب سے یہ فنڈنگ ایسے پروجیکٹس کو منتقل کی جائے گی جو کسانوں کو پانی کے معیار کے تحفظ اور گرین ہاؤس گیسوں کے اخراج میں کمی کے ذریعے موسمیاتی تبدیلی کے اثرات میں تخفیف لانے میں مدد دیتے ہیں۔ اس پروگرام کے لیے فنڈنگ کا اعلان گورنر کے 2024 کے اسٹیٹ آف دی اسٹیٹ کے جزو کے طور پر کیا گیا تھا اور یہ گورنر Hochul (ہوکل) کے اس عزم مصمم پر استوار ہے کہ جس کا مقصد ڈیری فارمز کی جدت کاری اور پائیداری کی معاونت کرنا ہے۔

"ڈیری کی صنعت نیو یارک کی معیشت کا ایک بنیادی ستون ہے، جو کہ ریاست بھر میں پھیلے ان ڈیری کسانوں اور صنعت کاروں کی وابستگی کے مرہون منت ہے کہ جن کے کام نے اس مال تجارت کو نیو یارک کا سب سے بڑا زرعتی شعبہ بنا دیا ہے،" گورنر Hochul (ہوکل) نے کہا۔ "کاربن کے اخراج میں کمی کے ساتھ ساتھ آنے والی کئی نسلوں تک نیو یارک کے مکینوں کے دسترخوان پر عالمی معیار کی پراڈکٹس پیش کرنے کا سلسلہ جاری رکھنے میں اپنے کسانوں کی مدد کرنے پر مجھے فخر ہے۔"

فنڈنگ کے پہلے راؤنڈ کے ذریعے، یہ پروگرام CAFO کی جانب سے اجازت یافتہ کسانوں کو ایسے منصوبے نافذ کرنے میں مدد دے گا جو کھاد کی مینجمنٹ کے ایسے نظاموں کو بہتر بناتے ہوں کہ جو کاربن کو اپنے اندر جذب کرتے ہیں اور کھیتوں میں پھیلائی جانے والی کھاد میں موجود غذائی اجزاء کو محفوظ بناتے ہیں تاکہ پانی کے معیار کا تحفظ کیا جائے۔ یہ پروگرام غذائی اجزاء کو متوازن کرنے اور میتھین کے اخراج کو کم کرنے کے لیے فیڈ کی بالکل درست مینجمنٹ میں پیشرفتوں کی بھی حمایت کرتا ہے۔ اندازے کے مطابق تمام پروگرامز کے ذریعے گرین ہاؤس گیس میں جو تخفیف واقع ہو گی، وہ ایک سال میں 122,833 MTCO_{2e} ہے، جو کہ ایک سال کے دوران کیس کی توانائی سے چلنے والی 28,651 گاڑیوں کو ایک سال کے لیے سڑکوں پر آنے سے روک دینے کے مساوی مقدار ہے۔

دو فنڈنگ ٹریکس کے ذریعے ریاست کے مٹی اور پانی کے حفاظتی ڈسٹرکٹس (Soil and Water Conservation Districts) کی وساطت سے کل 22 پروجیکٹس کو تفویضات کی گئی ہیں۔ سترہ پروجیکٹس کی

ٹریک A میں تفویض کاری کی گئی جو کہ نیوٹریٹ اینڈ GHG (Greenhouse Gas, GHG) مینجمنٹ بیسٹ مینجمنٹ پریکٹسز سسٹمز کے لیے استعمال کی جائے گی۔ پانچ پروجیکٹس کی ٹریک B میں تفویض کاری کی گئی جو کہ کھاد کے اسٹوریج کوور اور فلیٹر پروجیکٹس اور اسی سے منسلک طریقہ جات کے لیے استعمال کی جائے گی۔ تفویض کاریاں درج ذیل کے مطابق ہیں:

دارالحکومت کا علاقہ

- **\$11,414.38**، سیراٹوگا کاؤنٹی مٹی اور پانی کے حفاظتی ڈسٹرکٹ کو تفویض کیے گئے ہیں تاکہ وہ ہڈسن-ہوزک واٹرشید میں ایک فارم کے ساتھ کام کر سکے۔

وسطی نیو یارک

- **\$1,025,759.00**، کورٹ لینڈ کاؤنٹی مٹی اور پانی کے حفاظتی ڈسٹرکٹ کو تفویض کیے گئے ہیں تاکہ وہ چینانگو واٹرشید میں دو فارمز کے ساتھ کام کر سکے۔
- **\$293,850.00**، میڈیسن کاؤنٹی مٹی اور پانی کے حفاظتی ڈسٹرکٹ کو تفویض کیے گئے ہیں تاکہ وہ اونیڈا لیک واٹرشید میں ایک فارم کے ساتھ کام کر سکے۔

فنگر لیکس

- **\$3,192,578.00**، اونٹاریو کاؤنٹی مٹی اور پانی کے حفاظتی ڈسٹرکٹ کو تفویض کیے گئے ہیں تاکہ وہ سینیکا واٹرشید میں تین فارمز کے ساتھ کام کر سکے۔
- **\$2,167,334.00**، اونٹاریو کاؤنٹی مٹی اور پانی کے حفاظتی ڈسٹرکٹ کو تفویض کیے گئے ہیں تاکہ وہ چیمنگ واٹرشید میں ایک فارم کے ساتھ کام کر سکے۔
- **\$1,248,588.05**، وائیومنگ کاؤنٹی مٹی اور پانی کے حفاظتی ڈسٹرکٹ کو تفویض کیے گئے ہیں تاکہ وہ بالائی جینسی واٹرشید میں تین فارمز کے ساتھ کام کر سکے۔
- **\$608,987.20**، وائیومنگ کاؤنٹی مٹی اور پانی کے حفاظتی ڈسٹرکٹ کو تفویض کیے گئے ہیں تاکہ وہ زیریں جینسی واٹرشید میں ایک فارم کے ساتھ کام کر سکے۔
- **\$246,900.00**، جینسی کاؤنٹی مٹی اور پانی کے حفاظتی ڈسٹرکٹ کو تفویض کیے گئے ہیں تاکہ وہ اوک آرچرڈ ٹویلوو مانل کریک واٹرشید میں ایک فارم کے ساتھ کام کر سکے۔

موباک ویلی

- **\$942,162.50**، مونٹگومری کاؤنٹی مٹی اور پانی کے حفاظتی ڈسٹرکٹ کو تفویض کیے گئے ہیں تاکہ وہ موباک واٹرشید میں ایک فارم کے ساتھ کام کر سکے۔
- **\$741,861.35**، ہرکانمر کاؤنٹی مٹی اور پانی کے حفاظتی ڈسٹرکٹ کو تفویض کیے گئے ہیں تاکہ وہ موباک واٹرشید میں ایک فارم کے ساتھ کام کر سکے۔
- **\$98,483.68**، اونیڈا کاؤنٹی مٹی اور پانی کے حفاظتی ڈسٹرکٹ کو تفویض کیے گئے ہیں تاکہ وہ موباک واٹرشید میں ایک فارم کے ساتھ کام کر سکے۔
- **\$54,611.89**، اونیڈا کاؤنٹی مٹی اور پانی کے حفاظتی ڈسٹرکٹ کو تفویض کیے گئے ہیں تاکہ وہ اونیڈا لیک واٹرشید میں ایک فارم کے ساتھ کام کر سکے۔

نارتھ کنٹری

- **\$810,571.00**، کلنٹن کاؤنٹی مٹی اور پانی کے حفاظتی ڈسٹرکٹ کو تفویض کیے گئے ہیں تاکہ وہ لیک چیملین واٹرشید میں ایک فارم کے ساتھ کام کر سکے۔

- **\$526,926.21**، فرینکلن کاؤنٹی مٹی اور پانی کے حفاظتی ڈسٹرکٹ کو تفویض کیے گئے ہیں تاکہ وہ سینٹ لارنس واٹرشیڈ میں ایک فارم کے ساتھ کام کر سکے۔
- **\$457,056.00**، سینٹ لارنس کاؤنٹی مٹی اور پانی کے حفاظتی ڈسٹرکٹ کو تفویض کیے گئے ہیں تاکہ وہ سینٹ لارنس واٹرشیڈ میں ایک فارم کے ساتھ کام کر سکے۔

مغربی نیو یارک

- **\$1,909,650.00**، کیٹاروگس کاؤنٹی مٹی اور پانی کے حفاظتی ڈسٹرکٹ کو تفویض کیے گئے ہیں تاکہ وہ کیٹاروگس واٹرشیڈ میں ایک فارم کے ساتھ کام کر سکے۔
- **\$1,470,815.00**، چوٹوقوا کاؤنٹی مٹی اور پانی کے حفاظتی ڈسٹرکٹ کو تفویض کیے گئے ہیں تاکہ وہ چوٹوقوا-کونیٹ واٹرشیڈ میں ایک فارم کے ساتھ کام کر سکے۔

پروجیکٹ کی مکمل تفصیلات یہاں دستیاب ہیں۔

ریاست نیو یارک میں محکمہ زراعت اور مارکیٹس (Department of Agriculture and Markets) کے کمشنر **Richard Ball (رچرڈ بال)** نے کہا، "ہماری ریاست چند محنتی ترین ڈیری کسانوں اور ڈیری مصنوعہ کاروں کا گھر ہے جو نہ صرف دنیا کی بعض بہترین ڈیری مصنوعات تیار کرتے اور پروسیس کرتے ہیں بلکہ وہ آنے والی نسلوں کی خاطر اس صنعت کو بہتر حالت میں چھوڑنے کے لیے بھی سخت دوڑ دھوپ کرتے ہیں۔ یہ فنڈنگ موسمیاتی اعتبار سے محفوظ طریقوں کی جانب منتقلی میں اپنے ان کسانوں کو مدد دینے کی اہمیت کا ایک حقیقی ثبوت ہے جو ہمارے قدرتی وسائل کو محفوظ رکھتے ہیں اور ساتھ ہی اپنے کاروباروں کی حفاظت اور ہماری کمیونٹیز کو قیمتی غذائیت بھی فراہم کرتے ہیں۔ جو کام ہمارے مٹی اور پانی کے ڈسٹرکٹس اور ہمارے کسان کر رہے ہیں، میں اس کے لیے ان کا شکریہ ادا کرنا چاہوں گا، اور میں ان پروجیکٹس کو ثمر آور ہونا دیکھنے کا منتظر ہوں۔"

ریاست نیو یارک کے محکمہ برائے ماحولیاتی تحفظ (New York State Department of Environmental Conservation, DEC) کے عبوری کمشنر **Sean Mahar (شان مہر)** نے کہا، "DEC نیو یارک کی زرعی صنعت کی پائیداری کو تقویت بخشنے کے لیے گورنر **Hochul (ہوکل)** کی مسلسل سرمایہ کاریوں کو سراہتا ہے اور زمین اور دیگر قدرتی وسائل کے تحفظ میں ناگزیر شراکت دار کا کردار نبھانے والے کسانوں کو وسائل فراہم کرتا ہے۔ DEC کے تقاضے پانی کے معیار کے تحفظ میں اہم کردار ادا کرتے ہیں اور یہ فنڈنگ یہ یقینی بنانے میں مدد کرے گی کہ بہترین انتظامی طریقہ جات دستیاب ہوں اور لائیو اسٹاک کے فارمز پر غذائی نظم کے منصوبہ جات کا نفاذ کیا جا رہا ہو۔"

ریاست نیو یارک میں پانی اور مٹی کے تحفظ کی کمیٹی (Soil and Water Conservation Committee) کے سربراہ **Matt Brower (میٹ براؤنر)** نے کہا، "CAFO کے عمومی پرمٹ کے تقاضوں کا نتیجہ، نیو یارک میں فارم آپریشنز کے لیے نمایاں اور مالی اور انتظامی مشکلات کی صورت میں نکل سکتا ہے۔ ان فنڈز کی دستیابی، کسانوں کو ان مشکلات سے نمٹنے میں مدد دینے کے ضمن میں اہمیت رکھتی ہے، جبکہ ساتھ ہی ساتھ پانی کے معیار کو بہتر بناتی ہے اور موسمیاتی تبدیلیوں سے جڑے خدشات سے بھی نمٹتی ہے۔ ہم خوش قسمت ہیں کہ کسانوں اور مٹی اور پانی کے مقامی حفاظتی ڈسٹرکٹس کے درمیان اس قدر شاندار شراکت داری پائی جاتی ہے، جو کہ پروجیکٹس کی منصوبہ بندی اور نفاذ کاری کو ممکن بناتی ہے۔ ریاست کی مٹی اور پانی کے تحفظ کی کمیٹی ڈسٹرکٹس کی ان کاوشوں کو سراہتی ہے۔"

سینیٹر **Michelle Hinchey (مشیل ہنچی)** نے کہا، "نیو یارک کی ڈیری ہمارا سب سے بڑا زرعی شعبہ ہونے اور دیہی کمیونٹیز اور ان سے ماوراء علاقوں میں ملازمت کا ایک اہم تخلیق کار ہونے کے ناطے، ہماری ریاست کی معیشت میں ایک ستون کی حیثیت رکھتی ہے۔ صاف ہوا، پانی اور صحت مند مٹی کھیتی باڑی کے کاروبار اور نتیجتاً قابل بھروسہ غذائی رسد کو فروغ دینے کے لیے بنیادی حیثیت رکھتے ہیں۔ ایسے ڈیری فارمز جو ہمارے ماحول کا تحفظ کرنے والی اور اخراج میں تخفیف کرنے والی موسمیاتی تبدیلیوں کے اثرات میں کمی لانے والے طریقہ جات میں پہل کاری کرتے ہیں، انہیں براہ راست مالی معاونت دینے میں ہماری ریاست کے اہم مفادات وابستہ ہیں۔ CAFO

انہانسڈ نیوٹریٹینٹ اینڈ میتھین مینجمنٹ پروگرام جو ہم نے گزشتہ سال شروع کیا تھا، اسے ممکن بنانے میں مدد دے رہا ہے اور ہم ریاست نیو یارک کے طول و عرض میں موجود ان فارمز کو مبارک باد پیش کرتے ہیں جن کے پروجیکٹس کو اس پہلے راؤنڈ میں فنڈنگ موصول ہوئی ہے۔"

رکن اسمبلی Donna Lupardo (ڈونا لوپارڈو) نے کہا، "محفوظ اور غذائیت سے بھرپور غذاؤں کی بڑی مصنوعہ کار ہونے کے ناطے، ڈیری نیو یارک کی زرعی معیشت کے لیے انتہائی اہم حیثیت رکھتی ہے۔ مجھے 22 فارمز کو اس فنڈنگ سے فائدہ اٹھانا دیکھ کر خوشی ہو رہی ہے جو انہیں اپنے کاربن کے اخراج میں کمی لانے میں مدد دے گی اور دودھ کو ذخیرہ کرنے کی ٹیکنالوجیز میں معاون ہو گی۔ ہمارے موسم اور ہماری غذائی رسد دونوں کے لیے یہ امر اہمیت رکھتا ہے کہ ہم ان جیسی پیش رفتوں کے ذریعے اپنے ڈیری کے مصنوعہ کاروں کی معاونت کا سلسلہ جاری رکھیں۔"

نیو یارک کے فارم بیورو کے صدر David Fisher (ڈیوڈ فشر) نے کہا، "امریکہ میں پانچویں سب سے بڑے ڈیری کے مصنوعہ کار ہونے کے ناطے، نیو یارک اس صنعت کے پاور ہاؤس کا درجہ رکھتا ہے، جو گاٹیج چیز، ساور کریم اور دہی کی پیداوار میں پہلے نمبر پر ہے۔ اور زمین کے ملاح ہونے کے بطور مٹی اور پانی کے معیار کا تحفظ کرنے، کاربن کے اخراج میں اپنے کردار میں کمی لانے اور مستقبل کی نسلوں کے لیے فارمنگ کو محفوظ بنانے کی خاطر جدید ٹیکنالوجی کے نفاذ میں ہی ڈیری فارمز کے مفادات پنہاں ہیں۔ مٹی اور پانی کا تحفظ کرنے والے ڈسٹرکٹس کو CAFO ENMP کی فنڈنگ تفویض کرنے کے ذریعے گورنر Hochul (ہوکل) یہ مضبوط پیغام بھیج رہی ہیں کہ پائیداری اور ماحولیاتی صحت کے معاملے میں ڈیری فارمز قابل بھروسہ شراکت دار ہیں۔"

گورنر کی قیادت میں مالی سال (Fiscal Year, FY) 2025 کے بجٹ میں ڈیری انڈسٹری کو فروغ دینے میں مدد کے لیے اضافی فنڈنگ بھی شامل کی گئی ہے، جس میں فارم پر دودھ ذخیرہ کرنے کی صلاحیت بڑھانے، استعداد کار بہتر بنانے، دودھ کی منتقلی کے نظام، کولنگ ٹیکنالوجیز میں سرمایہ کاری اور ڈیری فارمز کے لیے اپنی مصنوعات کی نقل و حمل یا ذخیرہ کرنے کے مزید مواقع فراہم کرنے والے دیگر پروجیکٹس کے لیے دو سالوں کے دوران \$34 ملین کی کیپیٹل فنڈنگ شامل ہے۔

سال 2025 کے بجٹ میں ایگریکلچرل اسٹیورٹشپ پروگرامز اور ان پیش رفتوں میں سرمایہ کاری کے لیے تقریباً \$82 ملین بھی شامل کیے گئے ہیں جو کسانوں کو ماحولیاتی اعتبار سے پائیدار طریقہ جات کے نفاذ اور موسمیاتی تبدیلیوں کا مقابلہ کرنے میں فارمز کی مدد کر رہے ہیں جیسا کہ موسمیاتی لچکدار فارمنگ (Climate Resilient Farming) گرانٹ پروگرام۔ گورنر Hochul (ہوکل) کی جانب سے اپنے 2025 کے اسٹیٹ آف دی اسٹیٹ میں ڈیری فارمز کے لیے موسمیاتی اعتبار سے پائیدار طریقوں پر تحقیق اور ان کے نفاذ کے لیے اضافی فنڈنگ کی تجویز پیش کی گئی تھی۔

ریاست نیو یارک میں ڈیری کی صنعت کے بارے میں

ریاست نیو یارک تقریباً 3,000 ڈیری پروڈیوسرز کی آماجگاہ ہے جو سالانہ 16.1 بلین پاؤنڈز دودھ پیدا کرتے ہیں، اور نیو یارک کو ملک کی پانچویں بڑی ڈیری کی ریاست بناتے ہیں۔ ڈیری فارمنگ ریاست کی زرعی معیشت میں نصف کی حصے دار ہے، اور اس طرح نیو یارک کے منفرد اور ذہین ڈیری مصنوعہ کار اور انہیں پروسیس کرنے والے افراد نیو یارک کی زرعی صنعت، معیشت اور ہماری کمیونٹیز کی صحت میں اہم حصے دار ہیں۔

###

مزید خبریں www.governor.ny.gov پر دستیاب ہیں

ریاست نیو یارک | ایگزیکٹو چیمبر | press.office@exec.ny.gov | 518.474.8418 | ny.gov/signup پر 81336 | NEW YORK ٹیکسٹ کریں

[ان سبسکرائب کریں](#)

